
( सं ० पटना 13) 


जल संसाधन विभाग 


अधिसूचना 

25 सितम्बर 2012 
सं0 22 / नि0 सि o(सिवान) -11-08 / 2004 / 1054— श्री मुन्नी लाल रजक , तत्कालीन कार्यपालक अभियन्ता, 
सारण नहर प्रमण्डल, गोपालगंज के विरुद्ध नहर संचालन में नियुक्त मजदूरों का भुगतान सादे कागज पर प्रमाणक के 
तौर पर करने, प्रमण्डलीय चतुर्थवर्गीय कर्मियों के वर्दी मद में 44,700 / - रू 0 की निकासी कर वर्दी खरीदने एवं बिक्री 
संबंधी पंजी अपने पास रखने आदि आरोपों के लिए बिहार सरकारी सेवक (वर्गीकरण , नियंत्रण एवं अपील) नियमावली 
2005 के नियम 17 के तहत विभागीय कार्यवाही प्रारम्भ की गई । 

जॉच पदाधिकारी से प्राप्त जॉच प्रतिवेदन की समीक्षा विभाग के स्तर पर की गयी तथा प्रथम आरोप प्रमाणित 
पाया गया जिसमें मजदूरों का भुगतान सादे कागज पर किये जाने का गंभीर आरोप है । 

उक्त प्रमाणित आरोप के लिए विभागीय अधिसूचना सं0 527 दिनांक 10.7.08 द्वारा श्री मुन्नी लाल रजक , 
तत्कालीन कार्यपालक अभियन्ता , सारण नहर प्रमण्डल , गोपालगंज को निम्नदण्ड संसूचित किया गया: 

(1 ) निन्दन वर्ष 2003-04 
( 2) दो वेतनवृद्वि पर असंचयात्मक प्रभाव से रोक । 

उक्त दण्डादेश के विरूद्व श्री रजक द्वारा माननीय उच्च न्यायालय में सी 0 डब्लू0 जे0 सी 0 सं 0 6967/09 
दायर किया गया जिसमें माननीय उच्च न्यायालय द्वारा दिनांक 2.8.11 को न्याय निर्णय पारित हुआ जिसमें निम्न निदेश 
दिया गयाः 

The order of punishment dated 10.7.08 in its present form is therefore not 
sustainable in law and is set aside . 

The matter is remanded to the diseiplinary authority to proceed afresh from 
the stage of the submission of the enquiry report , it so advised . 

माननीय उच्च न्यायालय द्वारा दिये गये निदेश के आलोक में मामले की समीक्षा विभाग के स्तर पर की गयी । 
समीक्षोपरान्त विभागीय दण्डादेश सं0 527 दिनांक 10.7..08 को निरस्त करते हुए पुनः न्यायादेश के अनुरूप जाच 
पदाधिकारी से प्राप्त जॉच प्रतिवेदन की स्तर से फेश कार्रवाई करने का निर्णय लिया गया । 

उक्त विभागीय निर्णय के आलोक में विभागीय अधिसूचना सं0 1196 दिनांक 26.09.11 द्वारा श्री मुन्नी लाल 
रजक , तत्कालीन कार्यपालक अभियन्ता, सारण नहर प्रमण्डल , गोपालगंज को निम्न निर्णय संसूचित किया गया: 

(1 ) विभागीय दण्डादेश सं 0 527 दिनांक 10.7.08 को निरस्त किया जाता है । 


। 

( 2 ) श्री रजक के विरूद्व संचालन पदाधिकारी से प्राप्त जॉच प्रतिवेदन की समीक्षा एवं सरकार द्वारा लिये जाने 
वाले निर्णय से यह आदेश प्रभावित होगा । 

उक्त निर्णय के आलोक में जाच पदाधिकारी से प्राप्त जाच प्रतिवेदन की नये सिरे से समीक्षा की गयी । 
समीक्षोपरान्त विभागीय पत्रांक 1505 दिनांक 7.12.11 द्वारा जॉच पदाधिकारी से प्राप्त जॉच प्रतिवेदन की छाया प्रति 
संलग्न करते हुए आरोप सं0-1 " नहर संचालन में नियुक्त मजदूरों का भुगतान स्वीकृत प्राक्कलन के विरूद्ध सादे 
कागज पर प्रमाणक के तौर पर पारित कर दिया गया जो नियमानुकूल मास्टर रौल पर किया जाना चाहिये था " के 
लिए श्री रजक से द्वितीय कारण पृच्छा की गयी । 

श्री रजक से प्राप्त द्वितीय कारण पृच्छा के जबाव की समीक्षा सरकार के स्तर पर की गयी । श्री रजक द्वारा 
द्वितीय कारण पृच्छा के उत्तर में कहा गया है कि भुगतान स्वीकृत प्राक्कलन एवं श्रमबल के अनुसार खरीफ अवधि एवं 
आपातकालीन स्थिति के ध्यान में रखने के पश्चात ही किया गया हैं । भुगतान में किसी तरह के गबन अनियमितता या 
दुर्विनियोग का न तो कोई आरोप है और न ही इस तरह की कोई मंशा थी । प्रिंटेड फार्म 58 के अनुपलब्धता के कारण 
सादा कागज पर तैयार प्रपत्र -58 के द्वारा भुगतान किया गया जो व्यवहारिक एवं प्रचलित प्रक्रिया के अन्तर्गत है । 

समीक्षा के क्रम में पाया गया कि विषयांकित कार्य आपातकालीन स्थिति में कराया गया कार्य नहीं है बल्कि 
सामान्य परिस्थिति में कराया गया कार्य है जिसे फार्म 58 के बदले नियमित मास्टर रौल पर नियोजित मजदूरो द्वारा ही 
कराया जाना चाहिए था । इस प्रक्रियात्मक त्रुटि के लिए श्री रजक को उतरदायी माना गया । श्री रजक के विरूद्ध 
वित्तीय अनियमितता का आरोप प्रमाणित नहीं पाया गया परन्तु प्रक्रियात्मक त्रुटि का उतरदायी मानते हुए निन्दन वर्ष 
2004-05 का दण्ड अधिरोपित करने का निर्णय लिया गया, चूंकि विषयांकित कार्य 2004-05 में कराया गया है । 

उक्त निर्णय के आलोक में श्री रजक को निम्न दण्ड दिया जाता है: 
(1) निन्दन वर्ष 2004-05 

अतः श्री मुन्नी लाल रजक , तत्कालीन कार्यपालक अभियन्ता , सारण नहर प्रमण्डल , गोपालगंज सम्प्रति 
कार्यपालक अभियन्ता, बाढ़ नियंत्रण प्रमण्डल सं0–3, अनिसाबाद, पटना को उक्त दण्ड संसूचित किया जाता है । 

बिहार राज्यपाल के आदेश से , 

भरत झा , 
सरकार के उप –सचिव । 


अधीक्षक , सचिवालय मुद्रणालय , 
बिहार , पटना द्वारा प्रकाशित एवं मुद्रित । 

